

हरियाणा समाचार

बाढड़ा में खत्म होगी पानी की किल्लत, रंग ला रहे नैना चौटाला के प्रयास

चरखी दादरी, 10 अप्रैल (विस)। कई दशकों से पानी की किल्लत से जूझ रहे बाढड़ा हलका वासियों की परेशानियां अब खत्म होती नजर आ रही हैं। हलके से पानी की कमी को दूर करने के लिए लगातार संघर्षरत विधायक नैना सिंह चौटाला के प्रयास अब धरातल पर भी रंग लाने लगे हैं। प्रदेश सरकार ने बाढड़ा विधानसभा क्षेत्र से पेयजल किल्लत को दूर करने के लिए लगभग 3 करोड़ 75 लाख रुपए की लागत की 3 परियोजनाओं को मंजूरी प्रदान कर दी है। जल्द ही इन लाभकारी योजनाओं पर काम भी शुरू हो जाएगा और हलके से पेयजल किल्लत खत्म हो जाएगी।



3.75 करोड़ से होगा तीन माइनरों का नवीनीकरण

विधायक नैना सिंह चौटाला ने बताया कि हलके से पानी की किल्लत को दूर करने के लिए हम लगातार प्रयासरत हैं। इसी मुहिम के तहत हलके में जलापूर्ति करने वाली धनासरी माइनर, बधवाना माइनर और श्याना माइनर को नवीनीकरण करने के प्रयोजन सिंचाई विभाग द्वारा तैयार करवाए गए थे। विधायक नैना चौटाला द्वारा माइनरों के नवीनीकरण करने की मांग पुरजोर तरीके से मुख्यमंत्री मनोहर लाल के सम्मुख उठाने पर प्रदेश सरकार ने विभाग द्वारा तैयार प्रयोजनों को स्वीकृति प्रदान कर दी है। विधायक नैना चौटाला ने बताया कि स्वीकृत प्रयोजनों के अनुसार 86.40 लाख रुपए की लागत से धनासरी माइनर का नवीनीकरण किया जाएगा जिससे गांव कादमा और धनासरी की पानी की कमी को दूर किया जा सकेगा। विधायक नैना चौटाला ने बताया कि प्रदेश सरकार ने 84.23 लाख की लागत से बधवाना माइनर के नवीनीकरण को स्वीकृति प्रदान की है। जिससे हलके के गांव पालडी, बालरोड़ और बधवाना की पानी की कमी को दूर किया जा सकेगा। उन्होंने बताया कि इसके अलावा प्रदेश सरकार द्वारा 2 करोड़ 4 लाख की लागत से श्याना माइनर के नवीनीकरण की भी मंजूरी प्रदान की है। इस माइनर के नवीनीकरण हो जाने से बाढड़ा हलके के गांव चिड़िया और मकड़ाना से पानी की किल्लत दूर हो जाएगी। विधायक नैना सिंह चौटाला ने कहा कि बाढड़ा हलके की पानी की किल्लत को दूर करना मेरा लक्ष्य है और इस दिशा में वो लगातार प्रयासरत है।

गुरु रविदास के विचारों से युगों तक मार्गदर्शन होता रहेगा : राज्यपाल



चंडीगढ़, 10 अप्रैल (ब्यूरो)। हरियाणा के राज्यपाल बंडारू दत्तात्रेय ने कहा कि संत शिरोमणि गुरु रविदास के विचारों, व्यवहार व शिक्षाओं से युगों-युगों तक समाज का मार्गदर्शन होता रहेगा। उनके महान व्यक्तित्व से लोगों के जीवन में सामाजिक समस्यता, समानता और बंधुत्व की राह अग्रसर होगी और आज समाज को गुरु रविदास के दिखाए मार्ग पर चलकर धार्मिक भेदभाव, छुआछूत जैसी कुरीतियों को समाप्त करने का संकल्प लेना चाहिए। राज्यपाल बंडारू दत्तात्रेय शनिवार को आजादी के अमृत महोत्सव को लेकर श्री गुरु रविदास मंदिर एवं धर्मशाला कुरुक्षेत्र में श्री गुरु रविदास विश्व महापीठ द्वारा आयोजित राष्ट्रीय अधिवेशन व राष्ट्रीय कार्यकारिणी समिति की बैठक में बतौर मुख्यातिथि बोल रहे थे। राज्यपाल श्री दत्तात्रेय ने महापीठ को 10 लाख और हिमाचल के राज्यपाल राजेंद्र विश्वनाथ आलेंकर ने 5 लाख रुपए की राशि अपने स्वैच्छिक फंड से देने की घोषणा की है। इस दौरान उन्होंने मथाना के सामाजिक समस्यता भवन का उद्घाटन भी किया। राज्यपाल बंडारू दत्तात्रेय ने कहा कि सन्त शिरोमणि गुरु रविदास जी क्षमाशील, विवेकी और समाज के सच्चे गुरु थे। वे उन महान आत्माओं में से एक थे जिनके विचारों, व्यवहार, गुणों और शिक्षाओं से लोगों को मार्गदर्शन मिलता रहेगा। गुरु रविदास जी ने अपने जीवन में जाति-आधारित भेदभाव और छुआछूत जैसी सामाजिक कुरीतियों से समाज को छुटकारा दिलाने के लिए भक्ति मार्ग को अपनाया। उन्होंने समानता, न्याय और बंधुत्व के मूल्यों का उपदेश देकर मानवता को जीवन की सच्ची राह दिखाई। राज्यपाल ने कहा कि उनकी करनी और कथनी में कोई अंतर नहीं था। वे जो जनता को उपदेश देते थे उसे अपने जीवन में स्वयं भी अपनाते थे। उन्होंने मानवता के उत्थान के लिए संघर्ष करते हुए समाज में कोई भी व्यक्ति भूखा न सोए और सभी में समता का भाव पैदा करने पर बल दिया। उन्होंने कहा कि मानवता में भय और भूख का कोई स्थान नहीं होना चाहिए। श्री मद्भगवत गीता के कर्म के सिद्धांत को अपने जीवन में अपनाते हुए उन्होंने अपने अनुयायियों को सदैव शुभकर्म करने का संदेश दिया।

गृहमंत्री ने अपने आवास पर सुनीं समस्याएं

अम्बाला छावनी, 10 अप्रैल (नितिन कुमार)। हरियाणा के गृह मंत्री श्री अनिल विज ने शनिवार अपने आवास पर प्रदेशभर से आए लगभग एक हजार लोगों की समस्याओं को सुना और अधिकारियों को कार्रवाई के लिए दिशा-निर्देश दिए। उनके आवास पर फरियादियों की लंबी कतारें लगी रही। गृह मंत्री अनिल विज के आवास पर सिरसा से आए फरियादी ने कहा कि सिरसा का प्रशासन उसकी शिकायत नहीं सुनता, इसपर गृह मंत्री अनिल विज ने फरियादी से कहा कि 'सब सुनेंगे, अनिल विज बैठे हैं कार्रवाई करने के लिए'। इसी प्रकार जगाधरी से आए व्यक्ति ने शिकायत



देते हुए कार्रवाई नहीं होने की बात कही, गृह मंत्री श्री विज ने फरियादी को कार्रवाई का भरोसा दिलाते हुए कहा कि 'अनिल विज बैठे हैं लोगों की परेशानी दूर करने के लिए, चिंता मत करो, कार्रवाई होगी।' जनसुनवाई के दौरान फरीदाबाद में दुराचार मामले में गृह

मंत्री अनिल विज ने एसआईटी बनाकर मामले की जांच करने के निर्देश दिए। इसी तरह कैथल में कबूतरबाजी मामले में भी उन्होंने एसआईटी गठित करने को कहा। इसी प्रकार सिरसा में दर्ज टगी मामले में भी उन्होंने एसआईटी गठित कर जांच के निर्देश दिए।

इसी तरह अलग-अलग मामलों पर सुनवाई करते हुए उन्होंने संबंधित अधिकारियों को कार्रवाई करने के निर्देश दिए।

कुरुक्षेत्र से आई बिंदू कौर ने बताया कि उसके पति को पुलिस ने गलत केस में फंसाया और उसकी शिकायत पर कोई कार्रवाई नहीं की जा रही है। इस मामले में गृह मंत्री अनिल विज ने डीजीपी को एसआईटी बनाकर मामले में छानबीन के निर्देश दिए। करनाल की रहने वाली शिखा सैनी ने गृह मंत्री को बताया कि उसके पति व ससुराल पक्ष ने विवाह के बाद उसे प्रताड़ित किया और उसका पति विदेश भाग गया। अब उसे ससुराल पक्ष ने घर से निकाल दिया।

प्रो. गणेशीलाल ने श्री श्याम मंदिर में की पूजा-अर्चना

सिरसा, 10 अप्रैल (विस)। उड़ीसा के महामहिम राज्यपाल प्रो. गणेशीलाल गत रात्रि अनाजमंडी स्थित श्री श्याम मंदिर में दर्शन करने पहुंचे। उन्होंने श्याम बाबा की विधि-विधान से परिवार के सदस्यों के साथ पूजा अर्चना की और श्रद्धा पूर्वक प्रसाद ग्रहण किया। इस दौरान महामहिम राज्यपाल के साथ शहरी स्थानीय निकाय मंत्री डा. कमल गुप्ता, गोविंद कांडा, समाजसेवी मनीष सिंगल, विनोद स्वामी मौजूद थे। राज्यपाल ने कहा कि धार्मिक आयोजनों से लोगों में




धार्मिक व अध्यात्मिक चेतना का संचार होता है। लोगों को हमारे दिव्य पुरुष, संतों एवं महात्माओं के

बारे में जानने का अवसर मिलता है तथा उनके सानिध्य में अध्यात्म में उतरने का अवसर प्राप्त होता है।

पूजा-अर्चना के बाद महामहिम राज्यपाल ने श्रद्धापूर्वक प्रसाद भी ग्रहण किया। उन्होंने कहा कि श्याम बाबा का व्यक्तित्व इतना विराट है कि उसे परिभाषित नहीं किया जा सकता है। इनकी कथा को श्रवण करने से जीवन की वास्तविक लक्ष्य का बोध होता है। उन्होंने कहा कि ईश्वरीय मार्ग ही श्रेष्ठ मार्ग है, जिस पर चलते हुए इंसान को अपने मात-पिता, बुजुर्गों व जरूरतमंद लोगों की सेवा करनी चाहिए। सेवाभाव ही व्यक्ति को वास्तविक सुख देता है।

व्यक्तिगत स्वच्छता विषय पर कार्यशाला आयोजित

अम्बाला छावनी, 10 अप्रैल (नितिन कुमार)। जीएमएन कॉलेज महिला प्रकोष्ठ की तरफ से व्यक्तिगत स्वच्छता विषय पर प्राचार्य डॉ राजपाल सिंह की अध्यक्षता में कार्यशाला का आयोजन किया गया। इस कार्यशाला के दौरान सभी शिक्षक वर्ग एवं गैर शिक्षक वर्ग को व्यक्तिगत स्वच्छता पर जागरूक किया गया जिसमें विमेन सेल ने खासतौर पर पीपीटी के माध्यम से भी विषय की रूपरेखा पर प्रकाश डाला और क्रमवार रूप से स्वच्छता



के लाभ, शारीरिक सफाई, घरेलू कार्यों में साफ सफाई का विशेष रूप से ध्यान रखना आदि शामिल था। प्राचार्य डॉ राजपाल सिंह ने विमेन सेल को बधाई देते हुए व्यक्तिगत स्वच्छता की जरूरत को दिन की शुरुआत से लेकर रात तक

करने पर बल दिया। कार्यक्रम की संयोजिका डॉ सीमा कंसल ने पीपीटी के माध्यम से हाथ धोने, खाना बनाने जैसे विषयों पर प्रकाश डालते हुए शारीरिक स्वच्छता पर बल दिया। वहीं डॉ मीनू राठी ने वैज्ञानिक रूप से पावर पॉइंट के

माध्यम से कहा कि हम कीटाणुओं के संपर्क में जाने-अनजाने संक्रमित हो जाते हैं, इसीलिए जरूरी है कि हैंड वॉश ठीक से बार बार किया जाना चाहिए। डॉ अनुपमा सिहाग ने व्यवहारिक प्रयोग द्वारा और विशेषकर कई छात्राओं द्वारा प्रदर्शित नाटकीय रूप का इस्तेमाल कर सभी लोगों को स्वच्छता और सफाई विषय पर संदेश दिया। मंच संचालन डॉ तृप्ति द्वारा किया गया। इस अवसर पर सभी शिक्षक एवं गैर शिक्षक सहित कई विद्यार्थी उपस्थित रहे।

COMPUTER GALLERY



-:Deals in :-

All types of Computer Assembling & Repairing of Computers, Electronic Components (IC s Transistor etc.) & Dot Matrix, Inkjet & Laser Printer & Refilling of Coloured Laser Tonners, Inkjet Printers, Cartridges etc.

SCO -167, Gandhi Market, Ambala Cantt

Mob : 94162-58579, 92-5511-0369, 0171-4006850

Email : vipintuteja786@gmail.com, ajit.kumar167@gmail.com